



మహిళలు

జీవిత చరిత్ర, ధర్మాలు

సక్కుభాయి జీవిత చరిత్రము



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌతిక మహర్షి



గురు నారద మహర్షి



గురు వాల్మీకి మహర్షి



గురు శిక్షపతి

శంకరాచార్య మధ్యమాం



గురు దత్తాత్రేయ



గురు బాలరాజ్



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠప్రభాకర స్వామి



యోగి వేమన

అస్మదాచార్య పర్యంతం



గురు తైలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు హయి బాలా



గురు ఆరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020050014520

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to


Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE



For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014



న క్కు బా యి చ రి త్ర ము .



కావీరై టుమొదలగు సర్వాధికారములు ప్రకాశకులవి గా
యెరుంగ వలెను.



1932.

ప్రథమ ముద్రణము 1000 ప్రతులు మాత్రమే.

మిసర్వా ముద్రాక్షరిశాల,
మచిలీపట్నము.

ప్రతి ఒకటికి నాలుగణాలు.

తొలి పలుకు.



ఈశ్వరభక్తుల చరిత్రలు వ్యాసములుగ రచించి, భక్త విజయము, గురుభక్తవిజయము మొదలగు నామములతో పెద్దలు ప్రకటించియే యుండిరి. ఇంకను పెక్కురు ప్రకటింప ప్రయత్నించుచుండిరి. అట్లు ప్రకటింపబడిన గ్రంథములు కొన్ని వందల పుటలుగల్గి, మిక్కిలి రొక్కమునకుగాని లభించుటలేదు. మంచి భాషాజ్ఞానము కలవారికే తప్ప, తదితరుల కుపయోగించుటలేదు. ముఖ్యముగ స్త్రీల కవుసరమగు అతిసులభశైలిని ప్రకటింపబడిన గ్రంథములు లభించుటలేదు. అందు వలన పై తెల్పిన గ్రంథముల నాధారముగ గొని, ప్రతి భక్తుని జీవిత చరిత్రయు విడివిడిగ శులభశైలిని సామాన్యుల కందుబాటులో యుండునట్లు, ఆంధ్రమహాలోకమున కర్పింప కుతూహలము కల్గుటచే, ప్రథమమున నీ సక్కుబాయి చరిత్ర ముద్రించి ప్రకటించితిని. ఇందు వ్యాకరణ దోషములు పెక్కులుండవచ్చును. నిజముగ, ఇట్టి చరిత్రలు గ్రామ్యభాషలో రచియించి ప్రకటించిన యింకనూ బాగుండునను మతములోనివాడ నగుటచే, వ్యాకరణ విషయమిట ననవుసరము. అచిరకాలములో, జయదేవుని చరిత్ర ప్రకటించువాడనని తమ కెరింగించి విరమించువాడను.

గ్రంథకర్త.

సక్కుబాయి

పరమపావనియు, సకల దురిత సంహారిణియు నగు కృష్ణా నదీతీరంబున తొల్లి కరపరపురంబను పట్టణ మొండు గలదు. అవ్వీటిగల బహ్మక్షత్రీయ వైశ్య కూడ్రులు తమ తమ కార్యములం దప్రమత్తులై, పరోపకార పారీణులని వన్నె కెక్కిరి. ఏతత్పట్టణ పరిసరములగల భూములన్నియు మిక్కిలి సారవంతమునై పలువిధ పంటలచే నలరారుచుండెను. ప్రజలు ప్రవభవ్తులై, అన్యోన్యవైరములు లేమి ప్రళాంతముగ కాలము గడుపుచుండిరి. బ్రాహ్మణులు యజ్ఞ యాగాది క్రిశువులొసర్చి పట్కర్మనిరత్తులై, బ్రహ్మజ్ఞాన సంపన్నులగుటచే భూసురులను పేరు సార్థకమాయెను. క్షత్రీయులు అమితపరాక్రమ శాలురు. వైశ్యులు న్యాయము దప్పక వాణిజ్య మొనర్చెడివాగు. శూద్రులు గోబ్రాహ్మణ భక్తిగలిగి రత్నగర్భయగు భూమిని సేవ్యపరచి సకల సశ్యములం శలంపజేయుచుండిరి. ఇట్లు సకలవిషయముల తోడి పట్టణములకు మిన్నయై యొప్పు నప్పురరాజంబున నొక భూసురుండు గలడు.

ఆ బ్రాహ్మణుండు సకల విద్యల నెరింగినవాడే! కాని యతని దుర్గుణముల వలన విద్యగలవాడయ్య, పరులకు కంటకుడుగా దోచుచుండెను. అప్పురుండు విత్తసము పార్జనకై యెట్టి యన్యాయములకై న నొడిగట్టును. ఎంతటి యన్యతమునకై న వెనుదీయడు. ఎట్టి ఘోర కార్యమైనను తృటిలో యొనర్ప సంసిద్ధుడు. ఇతరుల భాగ్యభోగ్యములు

సక్కుబాయి

చూచి యోర్వజాలని యసహనశీలుడు. పరులను దూషించుటలో దిట్ట. మంచిచెడుగుల తారతమ్య మెరుంగని యవివేకి. నిష్కారణముగ పెద్దలను నిందించు స్వభావము గలవాడు. వేళ కింటికేతెంచిన యతిధికి అన్నమిడకున్న మానె పానీయమైన నొసంగక తిట్టి నెట్టు దుష్టుడు. గయ్యాళి గంప యగు యాతనిభార్యకు దక్క యితరులెవరిని గాంచి ననూ లెక్కచేయని మహాశౌర్యశాలి. భగవంతుడాతని భార్యనైన సుగుణవంతురాలుగ నొసర్పరాదా? ఆమె గయ్యాళితనము వర్ణనాతీతము. తెల్లవారినది మొదలు భర్తను దూషించుట, బిడ్డలను చావమోదుట, పరులకొంప లకేగి గిల్లికజ్జాలకు కాలుదువ్వి, అకారణముగా వారలను నిందించుట, యింటగల పనులన్నియు భర్తచే జేయించుచు తా నితరకొంపల దిరుగాడుట, మొదలగు చెడు గుణములచే కాపురము సేయు నవ్విప్రనిభార్యకు పదిమందియు గజగజ లాడ జొచ్చిరి.

ఇట్టి దంపతుల కొక్క కుమారుండు గలడు. అతండు సకలశాస్త్రములు చక్కగా నెరింగినవాడే! కాని, తల్లి దండ్రుల చెడునడువడి వలన యితరులెవరును పిల్లనివ్వ వెనుకాడుటచే యుక్తవయస్సు వచ్చినను బ్రాహ్మణ కుమారునకు వివాహము కాలేదు. తన సమవయస్కులు భార్యలతో సౌఖ్యపడుచుండుట, కొందరు తమ బిడ్డల నల్లారు ముద్దుగా యాడించుట, చూచినపుడెల్ల యతనికి లోలోన

సక్కుబాయి—

సిగ్గుగనే యుండెడిది. తనకింక వివాహమగుట దుర్లభమని కూడ, కొన్నివేళల తలంచు చుండెడివాడు. పలుసార్లు కృష్ణలో గృంకులిడి, ప్రొద్దువోయిననూ యింటికి మఱలి రాక, యిసుకతినెల్లపై యొంటరిగ గూర్చుండి, ఆకసమున గల చుక్కల లెక్కించువానివలె యేకాగ్రతతో నిట్టూర్పుల నడుమ నిదిరించువాడు. వేళకన్నము దినకయు, సర్వదా తన వక్ర్రేఖను తలంచుకొనియు, క్రమేణ మితృలను వీడి యొంటరిగ మతిభ్రమణ మొందినవానివలె నదీ తీరంబుల సంచరించుచూ, చిక్కిన యక్కుమారుని మార్పుదలకు కారణ మూహించి యా వృద్ధబ్రాహ్మణుడు కుమారునిజీరి “నాయనా! ఏలనీవిట్లుంటివి? నీ కెయ్యది కొదువ?” యని ప్రశ్నింప నాతడు “తండ్రీ! పుతృని వ్యాకులత దీర్చ జనకులగు మీరు యెరుంగనిది గలదే! అయిననూ మదీయశ్రేయోభిలాషులగు మాతాపితరులకు, మనోగత విశేషము లెరింగింపకుండుట పాడికాదు. తండ్రీ! నాయీ వ్యాకులతకు హేతువు ద్వితీయాశ్రమము నందుండదగిన నేనింకనూ ప్రథమాశ్రమము వీడ కుండుటయే” యని విన్నవించెను.

అంత నా వృద్ధ బ్రాహ్మణుడు కుమారున కవశ్యము పరిణయ మొనర్ప బద్ధకంకణుడై భార్యతో యోచించి శుభదినంబున వధువు నన్వేషింప బయలువెడలెను. అట్లా తడు పలు పల్లెలందిరిగి, తుదకు పండరిపుర సమీపమున

సక్కుబాయి

నున్న యొక గ్రామము చేరెను. ఎండ వేడిమివలననూ, కార్యభారమువలననూ, వృద్ధాప్యము వలననూ, పాపమా విప్పడు బహు బడలి కడుపులో చిచ్చువెట్టినట్లాకలి ధహింప యా గ్రామంబున పట్టెడన్నము బెట్టు పుణ్యాత్ములెవరాయని యోచించుచు, “వేళతప్పి యింటికి వచ్చిన అతిథులను గెంకిన నాబోటివానికి యీశ్వరుడు బుద్ధి నేర్పుచుండెన”ని విచారించుచు, నిస్పృహజెంది, యా గ్రామమున కుత్తర దిశయందున్న యొక పేద బ్రాహ్మణ గృహము ముంగిట కూల బడెను.

ఆ గృహ యజమాని నిరుపేద. సత్యమునకు జీవించు సంసారమేగాని యితర వసతులులేవు. అయిననూ తనకున్న యంతలో, కొంత దానధర్మములు, పూజాపునస్కారములు మొదలగు మంచికార్యములకై వినియోగించు సజ్జనుడు. ఇంకి కే తెంచిన అతిథికి తానోపిసంతలో మర్యాదజేయు ధర్మనిరతుడు. ఆయన భార్యయు భర్తయే దైవముగా పూజించుచు, భర్త యాజ్ఞానువర్తియై, మెలగు సుగుణశీల. శ్లో॥ “కార్యేషుదాసీ, కరణేషుమంత్రీ” యని పెద్దలు చెప్పినట్లు కార్యసమయముల గనిపెట్టి, వానిని నిర్వహించుటలో భర్తకు దాసియై, అవుసరమగు సమయంబుల భర్తకు కార్యా కార్యవివేచనలందు సలహానిచ్చు మంత్రీయై యొప్పు నాయుల్లాలు పతివ్రతగదా!

ఈ గంపతుంకు లేకలేక యొక యాడుబిడ్డ కల్గెను. అబ్బాల దినదిన ప్రవర్ధమానయై, తలిదంపరల గారాబు

సక్కుబాయి—

పట్టియై వారలముద్దుముచ్చటలదీర్చుచు చిన్నతనమునుండియు
సద్గుణగనియై, శాంతమూర్తియై, భక్తురాలై, భూతదయా
పరురాలై, తోడిస్నేహితురాండ్రకు మణియై, యలరారు
చుండెను. ఆబిడ్డపేరు సక్కుబాయి. ఒక దినంబున సక్కు
బాయి సుగుణములకు మెచ్చి యొక యాచార్యుండామెకు
శ్రీకృష్ణ మంత్రోపదేశ మొనర్చెను. అది మొదలు సక్కు
బాయి సర్వదా శ్రీపాండురంగనియందమిత భక్తిగల్గదై,
యా మంత్రరాజమును మరువక పఠించుచూ, యానందిం
చుచుండెను. నిత్యానందమున దేలి యాడు నాగృహము
నకు వేళతప్పి వచ్చిన యా వృద్ధబ్రాహ్మణుని లోనికి
గొంపోయి, నేదదీర్చి, తృప్తిగ భోజనమిడి తాము డస్సి
యున్నవారు, కొంచముసేపు నిదిరించుడని, యా యింటి
యజమాని, కూతురగు సక్కుబాయిని జేరి, “అమ్మా! వీరు
పెద్దలు. పూజింపదగినవారు, వీరు నిదురించువరకు పాదము
లొత్తి ధన్యురాలవు కమ్ము, అనిచెప్పెను. సక్కుబాయి
యానందముతో యత్లే యొనర్చెను.

నాటి సాయంకాలమున నా గృహయజమాని మన
బ్రాహ్మణునితో మాట్లాడుచు ప్రసంగవశమున “స్వామీ
తమ దేగామము. ఏకార్యమునకై యిచట కే తెంచితిర,,ని
సవినయముగ ప్రశ్నించెను. అందులకు, “అయ్యా, మాది
కరవరపురము. సకలశాస్త్రముల నెరింగిన నా కుమారు
నకు యీ సంవత్సరము వివాహమొనర్ప సంకల్పించితిని.

సక్కుబాయి—

అతని కన్నిటం తగిన కన్నియ నన్వేషించుచు నదృష్టవశే
మున నిచటకు వచ్చితిని. సకలసద్గుణ సమన్వితయు, రూప
వతియు, అగు మీ సక్కుబాయిని చూచినప్పటినుండియు
యీబిడ్డ నా కుమారునకు, తగియున్నదని నిశ్చయించుకొం
టిని. కావున తాము నాతో యేకీభవించి, యీ శుభకా
ర్యము నెరవేర్చవలెనని ప్రార్థించుచున్నవాడన,,ని చెప్పి
మిన్నకుండెను.

అంత నాగృహాయజమాని “ స్వామీ, యీశ్వరుండె
చ్చోటనిర్ణయించెనో తెలియదు గదా! దైవలిఖితమట్లేయున్న
మాకును సంతసమేన,,ని భార్యతో యేకాంతమున “మన
బిడ్డయు యీడువచ్చిన స్థితిలోయున్నది. ఆలస్యముచేయు
టయు మంచిదికాదు. ఇంటికివచ్చిన సంబంధము తోసి
వుచ్చుట భావ్యముకాదు. ఇందులగురించి నీయభిప్రాయ
మేమ” ని యడుగ నాయిల్లాలు భర్తతో నేకీభవించుట
యు, పిదప నాతండా బ్రాహ్మణునితో “అయ్యా, మా సక్కు
బాయిని తమ కుమారున కిచ్చి పరిణయమొనర్ప నిశ్చయిం
చు కొంటిమి. అందులకు సుముహూర్తము నిశ్చయింప
పురోహితున కిదేవర్తమాన మంపుచుంటిన” ని చెప్పి పూరో
హితుని బిలిపించి సుముహూర్తము నిశ్చయించి వియ్యంకు
నకు లగ్నపత్రిక నిచ్చెను.

నాటి రాత్రియంతయు, భోజనములకడను, భోజనా
నంతరమును, వియ్యంకులిద్దరు తక్కుంగల్లు లాంఛనముల

సక్కుబాయి

విషయమై సంప్రదించుకొని నిదురించిరి. తెల్లవారు ఝాముననే మన వృద్ధబ్రాహ్మణుండు వియ్యంకుని కడ శలవుగైకొని కరవరపురంబునకు మఱివచ్చి భార్యతో జరిగిన యావద్వృత్తాంతము నెరింగింప, నాపెయు మంచికోడలు లభించినందులకు ముదమొంది పెడ్లిపనులు వెన్వంటనే ప్రారంభించెను.

సుముహూర్తము దగ్గరకువచ్చుటయు, వివాహమైదు దినంబులు యథావిధిగ నెరవేరుటయు, మన సక్కుబాయి కొలదిమాసములకే పుష్పవతియగుటచే, పునస్సంధాన కార్యముకూడ నెరవేర్చిరి. కొలది దినంబులకు సక్కుబాయిభర్త, భార్యను తీసుకువెళ్లునిమిత్తమై యత్తవారింటి కేతెంచెను. మంచి దినంబున సక్కుబాయి తండ్రి అల్లునకు, కూతునకు నూతనవస్త్రములు కట్టబెట్టి, మఱునాడుదయమున కూతునత్త వారింటికంప నిశ్చయించెను. సక్కుబాయి తల్లిన్నే హితురాండ్లు, యిరుగుపొరుగువారలు సక్కుబాయి నెట్లు వీడియుందుమా యని విచారసాగరమున మునింగిరి. ఆడుబిడ్డ అత్తవారింటికేగకుండునాయని కొందరును, సక్కు అందరి పిల్లలవంటిది కాదమ్మాయని కొందరును, సంసార లంపటములో బడినపిదప సక్కుబాయి దైవభక్తి వెనుకబట్టునని మఱి కొందరునూ, కలిగినయింటి యొంటికోడలు దానికేమమ్మాయని మఱికొందరును, ఎవరికి తోచినట్లు వారుపరిపరివిధముల యనుకొన జొచ్చిరి. సక్కుబాయి తల్లి, బిడ్డను కాగలించు

సక్కుబాయి—

కొని “అమ్మా! నీవులేని యీ కుగ్రామము చంద్రుడులేని రాత్రి. మాంగల్యములేని స్త్రీ. నీవు సంచరించనిచో యీ గృహము కాంతి హీనమగును. నీముద్దుమాటలు వినకయు, నీభక్తిగీతము లాలింపకయు, వృద్ధులమగు మాకెట్లు ప్రోద్దు వోవును, తల్లీ” యని కన్నీరు కాల్యలుగా చింతించదొడ గెను. సక్కుబాయితండ్రి, పొరలివచ్చు దుఃఖము నాపు కొని కూతును దగ్గరకు దీసుకొని “అమ్మా నేజెప్పు నాల్గు ముక్కలు మరువక వుట్టినింటికి, మెట్టినింటికి, గౌరవము సంపాదించుము. భర్తయేదైవముగ మనోవాక్కాయకర్మల నెప్పుడు నమ్ముచు, యాతనియాజ్ఞ యెట్టిదై నను అవశ్యము నెరవేర్చుచు, ఆతనికెదురుచెప్పక నడచుకొనుము. నిదురనుండి మేల్కొంచి, భర్తపాదములకు నమస్కరించి కన్నులకద్దు కొని, యితరకార్యములకు గడంగుము. అత్తమామలు తల్లిదండ్రులుగా చిత్తమందుంచుకొని వారికి సంతోషము కల్గు నటుల సంచరించుచుండ వలెను. బావల కెదురుగ నిలు వంబడి సంభాషించుట తగదు. ఇరుగుపొరుగువారిండ్ల కనవు సరముగ నేగి, చాలకాలము వారివారితావుల సంభాషించుట తగదు. ఇంటిగుట్టు యితరుల కెరింగించుట పనికిమాలిన పని. ఏకారణము చేతనైన భర్తగాని, అత్తమామలుగాని కోపించిన ఓపికవహించి మిన్నకుండుట ధర్మముగాని, రచ్చకెక్కుట రమణికి గౌరవ నాశనము. సంసారమునకు గౌరవమొచ్చిననూ, అగౌరవమొచ్చిననూ, స్త్రీయే ప్రథమ కారకురాలు. భర్త కుహూపి యగుగాక, కోపి యగుగాక,

సక్కుబాయి—

జారుడగుగాక, చోరుడగుగాక, భర్తయే లోకము, భర్తృ
పూజయే స్త్రీకి ప్రధానము. తన కున్నంతలో తృప్తిపడి,
సద్గుణవంతురాలై కాపురము చేయుటయే పతివ్రతా
ధర్మము. కావున నా ముద్దులపట్టి! నా యీ పల్కులు మరు
వక, మమ్ము మరువక, చక్కగ కీర్తి గడించుమ”ని గద్గద
స్వరముతో పల్కు తండ్రి వాక్యములు వేదవాక్యములుగ
సక్కుబాయి గ్రహించు కొనెను.

అంత నా పతివ్రతా తిలకము జననీ జనకుల పాదము
లకు ప్రణమిల్లి, స్నేహితు రాండ్రను కాగలించుకొని,
పెద్దలకు నమస్కరించి, శ్రీ పాండురంగ విఠల్ భగవానుని
దలంచుకొని, భర్తతో పయనమై అత్తవారింటి కేగెను.

సక్కుబాయి, తండ్రి వాక్యములు మరువక, చక్కగ
కాపురము చేయుచుండెను. భార్యాభర్త లన్యోన్య ప్రేమ
తో మెలంగుచుండిరి. వారి కాపురము చూచినవారెల్ల
సక్కుబాయి మిక్కిలి గుణవంతురాలని చెప్పదొడగిరి. సక్కు
బాయి చిన్నతనమున యుపదేశము పొందిన శ్రీకృష్ణ
మంత్రము సర్వదా జపించుచు లోలోన విష్ణురూపమును
ధ్యానించుచూ, మధ్యమధ్య విఠల సంకీర్తనానందమున
నవ్వుచూ, భక్తిపారవశ్యమున నుండుట అత్తమామలు
కాంచి, చిన్నతనంబుననే యిట్లుండిన భర్తతో సంసారము
చేయుటయు, బిడ్డలంగనుటయు, తన్నూలమున వంశాభి

సక్కుబాయి—

వృద్ధియై గల్గుట దుర్లభమని యెంచి, సక్కుబాయిని యించుక మందలించిరి.

భర్త, సక్కుబాయితో, ఏకాంతమున “ప్రేయసీ! గృహస్తాశ్రమమున నుండి సంసార సాగరమీదుచు, యీశ్వర సేవయొనర్చుటకు నేనునూ సుముఖుడనే. అయ్యది యు యింత చిన్నతనమున, పనికిరాదని నాయభిప్రాయము. అందుకు కూడ హద్దుపద్దులుండవలయును. అదియును గాక మా తల్లిదండ్రులు కూడదన్నపని విరమింప కుండుట మంచిదికాదు. వారల యాజ్ఞాప్రకారము ప్రస్తుతము నీవు విష్ణుభక్తినుండి నీమనస్సు మరలించుకొనక తప్పదు. వృధాగా వారలకేగాక, నాకును కోపము తెప్పించకుము. నీవికమీద నేచెప్పిన ప్రకారము సడచుకొనెదవ” ని నమ్ముచున్నానని హితోపదేశ మొనర్చెను. భర్త పల్కులు ముల్కులు వలెదోప, సక్కుబాయి శిరమువంచి, నిరుత్తర యై, శ్రీవిఠల్, శ్రీవిఠల్, శ్రీవిఠల్, యని ముమ్మారు తలంచుకొని, మిన్నకుండెను.

ఎవరెన్నివిధముల వారించిననూ, భర్తకోపించిననూ, మామ తగదన్ననూ, సక్కుబాయి శ్రీకృష్ణ పరమాత్మను మరువజాలదాయెను. ఆ రాధామాధవుని స్మరించని జన్మ వృథాయని నిశ్చయించుకొనెను. శ్రీరుక్మిణీ వల్లభుని పాద పద్మములు మనమున సర్వదా భజించుచు, గోపీలోలుని

సక్కుబాయి—

బాలకీడలు జ్ఞప్తికిదెచ్చుకొని, గోపాలునిమందలో ఒక పశువై తాను జన్మించియుండిన జన్మరాహిత్య మయ్యెడి గదా యని చింతించుచూ, చేతులుమోడ్చి నమస్కరించుచూ శ్రీవిఠల్ నామములు గానము చేయుచుండెడిది.

సక్కుబాయి, అత్తమామలు చెప్పినప్రకారము శ్రీ విష్ణుభక్తినుండి తనమనస్సు మరలింపకుండుటయు, సర్వదా శ్రీ హరినామ స్మరణయే పనిగా యుండుటయు, గాంచి వారలు కుపితులై, యొకనాటి యుదయమున, పరమ శాంతస్వభావయు, పతివ్రతా తిలకమునగు సక్కుబాయిని పోటుమాటల ధిక్కరించుచూ, “ఓసీ! మూర్ఖురాలా, నీకిదితగదని యెంతవారించిననూ వినక, అత్తమామలమైన మామందలింపులు పాటినేయక, నీవే స్వతంత్రురాలవై, నీయిచ్చవచ్చి నట్లు నటించుచుంటివి. ఇయ్యది నీచేటుకు కారణమగునని యెరుంగుము. యుక్తాయుక్తము లెరుంగని బుద్ధిహీనురాలా! అహంకారినై, మాదగు మాటలనే సరకు నేయవైతివి? చిన్నదానవనియు, అప్రాజ్ఞురాలవనియు, అనుభవశూన్యురాల వనియు, యెంచి మంచిగా చెప్పిన మాబోధలు నీతల కెక్కకున్నవే? నీవీమార్గము మానవేని, నిన్నేమి చేయుదుమో చూడుమ ” నిరి.

సక్కుబాయి అత్తమామల కఠోర వాక్కులకు కన్నులిచ్చి “హా వై కుంఠవాసా, హా రుక్మిణీవల్లభా, హా కంసాంతకా, హా యశోదాతనయా, నీకిదే పదివేల వందనముల ” ని

సక్కుబాయి—

మనంబున తలంచుచూ, అత్తమామల ధిక్కరింపులకు చింతి
చుచూ, మిన్నకుండెను.

సక్కుబాయి నిత్యమును పొరుగింటి కోడలగు శాంత
తో కృష్ణానదికిబోయి, స్నానమొనర్చి, కృష్ణవేణి పావనోద
కములు దెచ్చుచుండెడిది. యథా ప్రకారమిరువురును, నది
కేగుచుండ మార్గమధ్యమున “సక్కుబాయి! నీవెప్పుడూ
దైవభక్తిగల దానివై యిహసౌఖ్యములు కోరక, యిట్లుండుట
చేతనేగదా, మీయత్తమామలు నిన్ను నిష్ఠురోక్తు లాడు
చుండిరి. పైగా నీభర్తయు తల్లిదండ్రుల కెదురాడు వాడు
కాడు. ఆయనయు నీవిట్లుండుటకు సమ్మతించడని నాయభి
ప్రాయము. అట్టిచో, పెద్దల పల్కులు చొప్పున నీవు నడచు
కొనుట యుక్తముగాని, వారి కయిష్టమగు కార్యము సేయుట
కోడండ్రుమగు మనకు స్వతంత్రములేదు. అయిననూ యింత
చిన్నతనమున నీకీవిష్ణుభక్తి యెట్లబ్బెనో నాకర్థము కాకు
న్నది. ఏదో సంసారయాత్ర వెళ్ళబుచ్చుచూ, పుత్రులు,
పుత్రికలుం గని వారలకుపనయన వివాహాది కార్యములు
నెరవేర్చుచు, వారలు పెద్దవారలై మనకనుల యెదుట
ప్రజ్ఞావంతులై వృద్ధులగు మనల పోషించుకాలమున కృష్ణా!
రామా! యనవలసినదేకాని, యిప్పుడా, యిట్టిపద్ధతులు?
నీవు మంచిదానవనియు, విద్యగలదానవనియు, శాంత పరు
రాల వనియు, మేనుందరము చెప్పుకొనుటయే గాక, నీ
యత్తమామలు కూడ అనుచుండెడివారలు. అట్టి మంచి

సక్కుబాయి—

యభి ప్రాయము వారలకిప్పుడు లేకుండుటకు కారణము నీవు వారలపల్కులు లెక్కనేయకుండుటయే యనితలంచెదను. కావున నీక్షేమము కోరి చెప్పుచున్న నా యీ వాక్యములు విని, యింకనైననూ నీమనస్సు మాన్చుకొనుము. సక్కు! యేమి మాట్లాడవు, జబాబు చెప్పవా? చెప్పననియైన యనుము. ఇదిగో, నదికడకు వచ్చితిమి. నీ నిశ్చయాభి ప్రాయము నాతోచెప్పకున్న నామీదయొట్టు ” అని శాంత సక్కుబాయి చేయిపట్టుకొని దారిలో నిలువబెట్టెను. దారి పొడుగుననూ శాంత యిట్లుబోధించుట సక్కుబాయికి విచార కారణమాయెను. అందువలన సక్కుబాయి “శాంతా! నాక్షేమము కోరినదాన వగుట చేతనే యింతగా బోధించితివని యెరుంగుదును. నీవు చెప్పినట్లు నా అత్తమామలకు నాపై సదభిప్రాయము లేకుండుట నాదురద్రుష్టము. వారలుగాని, నా భర్తగాని, యెంత దూషించిననూ, ధిక్కరించిననూ, నాకు లేశమేనియు ద్వేషములేదు. నాకు వారలు దైవ తుల్యులు. నేనెన్నడును వారల కెదురాడను. అయ్యది మహా పాతకము. వారు నన్నుదండించిననూ, శాంతముతో సంతోషముతో భరించవలసినదే!

కాని, శాంతా! మీరెంత వలనన్నను శ్రీరుక్మిణీ వల్లభుని మఱువజాలను. ఆ లోకరక్షకుని నిమేషము స్మరించనిచో యీ జన్మ వృథాయని నా యభిప్రాయము. ఈ దేహ మాపాదమస్తకము విష్ణార్చితము. చూడుము, ఈ

సక్కుబాయి

శిరము శ్రీ మహావిష్ణునకు మ్రొక్కుటకును, యీ చెవులు
శేషశాయి మహిమను చాటు కథలను వినుటకును, యీ
కన్నులు రుక్మిణీ వల్లభుని గాంచుటకును, యీ చేతులు
కమలనాభుని యర్చించుటకును, యీ జిహ్వా శ్రీనాథుని వర్ణిం
చుటకును, యీ పాదములు విష్ణుప్రదక్షిణము సేయుటకునూ
యీ మది శ్రీహరిని చింతించుటకునూ, అమరియున్న వని చెప్పు
దురు. మరియు విష్ణుభక్తిలేని వ్యక్తి ద్విపాదపశువుగదా!
ఈ మహా సంసారసాగర మీదుటకు విష్ణునామోచ్చారణయే
తరింపజేయు తెప్ప. ఈ సంసార తాపత్రయాన్ని చల్లార్చు
నది శ్రీహరి సేవావృష్టి. కమలనాభుని నుతియే సర్వపాప
మహాటవిని గాల్చు బడబాగ్ని. జరామరణములులేక తరింప
జేయునదియే దేవదేవుని దాస్యము. మఱియు జన్మలలో
కెల్ల యుత్తమోత్తమ మైన దీ మానవజన్మ. నియమిత కాలం
బగు శతవర్షములలో సగము నిదురక్రింద తీరిపోవుచున్నది.
మిగిలిన సగములో, బాల్యావస్థలో కొంతను, వివాహాది
కార్యానంతరము భార్యాపుత్రాదులతో సౌఖ్యంబుండుటకు
కొంతను, విత్త సముపార్జనా ప్రయత్నంబుకు కొంతను,
యిహలోక వాంఛితార్థంబులగు గృహ, క్షేత్ర, ఆరామా
దుల నమర్చుకొనుటకు కొంతను, వృద్ధదశలో జరావీడితులమై
కొంతకాలమును గడపి మరణించుచుంటిమేగాని, యిది
యంతయు యశాశ్వతమనియు, యివి యెవ్వియు వెంట
రావనియు, మూడు నాళ్ళముచ్చటను నమ్మి, శాశ్వతమగు
కై వల్యప్రాప్తికై ప్రయత్నించుట లేదుగదా! అజానులమై

సక్కుబాయి

శ్రీహరిని మరచి పుత్రమిత్ర కళత్రాదులే శాశ్వతమనుకొని
ఋణాను బంధము వీడిపోవ మరణించి మఱల యే క్రిమికీట
కాది తిర్యగ్గతువు గర్భంబున నుద్భవించవలెనో, యెన్ని
యోనులంబుట్టుచు చచ్చుచు, పూర్వజన్మల నెన్నెన్ని సుకృ
తంబు లాచరించుటచే, నీమానవజన్మ మెత్తితిమో, మఱల
నిట్టి యుత్కృష్టజన్మ మనకు లభించునో లేదో, చెప్పుట
దుర్లభముగదా! ఇప్పుడే శ్రీహరిని భజించి, చింతించి,
పార్థించి, అర్చించి, సేవించి, స్తుతించి, తరించవలెను.
శాంతా! యిప్పటికి నానిశ్చయము నీకు తెలిసి యుండును.
చాలా ప్రొద్దెక్కినది. కృష్ణవేణి సలిలంబుల స్నానంబొనర్చి
చిత్తశుద్ధులమై, తృటికాలము శ్రీహరిని గానము సేయు
దమా!” యని సక్కుబాయి వచింప, శాంత యాపెకు నమ
స్కరించి, “ఆమ్మా నాకొరకై, యింతదయతో, శాంత
ముతో, శ్రీహరినిగురించి బోధించినందులకు వందనములు.
నీవు ధన్యురాలవు నీ బోధవలన నేనును యికముందు రాధా
మాధవుని సేవించెదను. నీవనినట్లే మనకభిమాన కీర్తనంబగు
“పండరినాథ విరలా” గానముచేయుద” మనెను.

అంత శాంతా సక్కుబాయిలు కృష్ణానదీ పావనోదక
ముల గృంకులిడి, నిర్మలచిత్తులై, కరములు మోడ్చి, యా
శ్రీహరి నీ విధముగ గానము చేసిరి.

సక్కుబాయి—

(ఆనందభైరవి—ఆది)

(మోహనమురళీలోల మాదిరి)

పండరినాథ! విఠలా! శ్రీవిఠలా! శ్రీవిఠలా!

భక్తులబోవర విఠలా ||శ్రీపండరి||

జనన మరణములు లేనివాడవై | జగములనెల్లను బ్రోచు
వాడవై | జనకంటకముల మాపి | దయజూపి | దయజూపి |

చయ్యన దురితముబాపి ||శ్రీపండరి||

నిరాకార నిర్వికార కేశవ | నీరజాక్ష హరి రాధామాధవ |

నిరతము వేడగలేదా | యిదివాదా | యిదివాదా | నిర్మల
నీదయ రాదా ||శ్రీపండరి||

నందనంద గోవింద ముకుంద | వందనమిదె యా శ్రితజన
బృంద | సుందర మురళీధర | శ్రీధర | శ్రీధర | మందర
గిరి ధర ||శ్రీపండరి||

గానానంతరము, కృష్ణానదికి నమస్కరించి, పావనోదకములు
గొని, యిరువురును తమగృహముల జేరిరి.

సక్కుబాయి యెప్పటివలెనే శ్రీహరిని ధ్యానించుట,
సాధుజనులను పూజించుట, మాన నందున ఆమె భర్తకు
రోషమధికమై, సక్కుబాయిని పిలిచి “నీమూర్ఖత నీచేటుకు
కారణము. ఎందునులేని మహాభక్తి నీకే అబ్బెను కాబో
లును. తాచెడ్డ కోరి వనమెల్ల జెరచినట్లు, నీ పిచ్చి
యితర యిండ్ల కోడండ్రకు కూడ బోధపరచుచుంటివి గా!
ఎంతటి పరమ భక్తురాల వైతివి? మీతండ్రి నిన్నేసన్యాసి

సక్కుబాయి—

మఠములోనో చేర్చక పెండ్లి యేలచేసెను? బ్రహ్మచారి
ణినై, భర్తయొక్కయు, అత్తమామల యొక్కయు, అదు
పాజ్జలులేక, నీయిచ్చవచ్చినట్లు సంచరించుటకు వీలుగ
నుండెడిదే! అనవుసరముగ ఈ గృహచ్ఛిద్రము మాకేల?
నీ మూలమున, మా సంసారము వీధికెక్కుటయు, మా గౌర
వము నాశనమగుటయు, మామాట సాటివారిలో పాటిలేకుండు
టయు, మా మిత్రులు శత్రులగుటయు, సంభవించుచున్నది.
ఇంక యూరకుండనని యెరుంగుము. నీపట్టుధల వీడకున్న
నీపాటు తలంచుకొనుము” అని బెదరించెను.

సక్కుబాయి తన దురదృష్టమునకు యెంతయు
పొగిలి, శ్రీపాండురంగని మహిమ వలన తన అత్తమామలు,
భర్త తనయెడ ప్రసన్నులు కాకుందురా యని చింతించ
దొడగెను. పరమ పతివ్రతా తిలకమగు సక్కుబాయిని
అత్తమామలు, భర్త నిరంతరము బాధించుచుండుట, క్రమేణ
కరవరపురమున అనేకమందికి తెలిసెను. వారలలో పెద్దలు
సక్కుబాయి గృహమున కేతెంచి, ఆపె మామగారితో
“అయ్యా! తాము సకలశాస్త్రము తెరింగిన పండితులు.
తెలియని మాబోటి వార లేదైన తప్పచేసిన, తగదని మంద
లించవలసినవారు. అట్టిమీరు సద్గుణశీలయగు మీకోడలు
భక్తికి మెచ్చుకొని, సంతోషించుటకు బదులు, దండించుట
యేటి న్యాయమో తమరే యించుక యోచించుడు. మేము
మీకు చెప్పితగినవారమా! ఇట్టి యోగ్యురాలగు కోడలు

సక్కుబాయి

లభించిన మీయదృష్టము, మీరేల గ్రహింపలేకుండిరో ఆశ్చర్యముగానే యున్నది. నిర్దోషురాలును, పరమశాంతురాలును, అగు ఆమెను హింసించుట మీకు మంచిదికాదు. ఆమె దుఃఖించిన మీకు డేమముకాదు” అని చెప్పి వెడలిపోయిరి.

అగ్నికితోడు ఆద్యము బోసినట్లు, అసలే మండుచున్న వృద్ధబ్రాహ్మణుడు, పొరుగువారల మందలింపుల వలన కోపమధికమై సక్కుబాయి వలనగదా తన కొంపకింత, యల్లరి వచ్చినదని తలంచి, వంటయింటనున్న యీమెను “ఛీ! సిగ్గుమాలినదానా! తగుదునని యితరయిండ్లకు కూడవెడలి మొఱబెట్టు కొనుచుంటివా? మా యింటి గుట్టు యితరుల కెరింగించి వారలను మ్మాపైకి యుద్ధమునకు పురిగొల్పి, యేమియు నెఱుంగని నంగనాచివలె, వంట యింట కులుకుచుంటివా? దుర్మార్గురాలా! ఈ గ్రామములో నింతమంది నెట్లు వశపరచుకుంటివే? ఎంత యాలోచనచేసితివి? ఇందుకు నిన్నన వలసిన పనియేమున్నది? మా వాడు దురదృష్ట వంతుడు కనుకనే స్నేహితులు భార్యలతో చక్కగ సౌఖ్యపడుచుండ, వానిగతి యిట్లున్నది. ఏనాడు నీపాదము బెట్టితివో, నేటి వరకు ఒక్కదినమైన శాంతముగ గడువలేదు. ఎల్లప్పుడూ నీయేడ్పుతోనే సరిపోవుచుండె. అట్లు చూచెదవేమి? ఇంత మొండిని యెచ్చటను చూచియుండలేదు. ఎవరేమనుకొన్ననూ సరే, మారాడనిదే మందుగ నున్నదే! ఇప్పుడే

సక్కుబాయి.

యింత నిర్లక్ష్యమైన ముందునిన్ను పట్టకగ్గము లుండునా? నేటికి మహాభక్తురాలవు బయలుదేరితివి. సీభక్తి వలననే లోకము నిలువ గలుగు చున్నది కాబోలును. ” అని నోటికి వచ్చినట్లు పరుషవాక్యము లాడుచుండ, గయ్యాళిగంప యగు యాతని భార్య సమయమున కేతెంచి, “పాపిష్టి దానా! నీవు పోయిన మా కొంప హాయిగనుండునే. దిక్కు మాలిన సంబంధ మెచ్చట దాపరించినదో! ఏనాడులేని దీ యూరి పెద్దలకు మా యింటివిషయమై చర్చలెందుకే ” యని నిరుత్తరమై శ్రీనాథుని దలంచుచు, చింతించుచున్న యాసద్గుణ శీలను యా పరమపావనురాలను, సక్కుబాయిని శిరోజములు పట్టి, నేలకీడ్చి, కఠినముగా మోదెను. అత్త గారు తన్నట్లు దండించిననూ, దూషించిననూ, సక్కుబాయి శాంతముతో శ్రీహరిని దలంచుకొని, లోలోన దుఃఖించెనే గాని మారు పల్కదాయెను.

సక్కుబాయి కష్టములెరింగిన శాంత మిక్కిలి విచారించ దొడగెను. ఒకనాడు శాంత, సక్కుబాయి, శారద, సీత, కృష్ణానదికి మంచిసీట్టికై వెడలుచుండిరి. దారిలో సీత “సక్కుబాయి! నీ విషయము శాంత అనేకసార్లు చెప్పుచుండెడిది. వీలుచిక్కినప్పు డడుగవలెనని తలంచుచుంటిని. తల్లీ! నీకు తల్లిదండ్రులు లేరా? నీకు తోబుట్టువులు లేరా? ఈ దుర్మార్గులకు నీవెట్లుదొరికితివమ్మా! మీ అత్త నోటికి ఈ యూరేభయపడును. మీ మామ దుర్మార్గుల

సక్కుబాయి—

కంతులేదు. విచారించక మీతండ్రి నిన్నిచ్చియుండును. ఈ బాధలు యెట్లు భరించుచుంటివో గాని, వినిన మాకే కడుపు తఱుగుకొని పోవుచున్నదే! పోనీ మీ పుట్టినింటికి వెళ్లి కొలది దినములు సుఖంపరాదా? అమాయికురాలవు, ఎంత ఖరినాత్ములైననూ యింత ఘోరమమ్మా! ” యన సక్కుబాయి “అమ్మా! నాక్షేమము కోరియే వచించితివి. కాని ఎవండు సకలచరాచర జంతుకోటిని రక్షించి పోషించుచున్నవాడో, యెవ్వని సంకల్ప మాత్రమున నీపదునాల్గు భువనములు క్షణములో నాశనమొందునో, యేమహానుభావుడీ ప్రపంచసృష్టి స్థితి లయ కారణ భూతుండో, యే పరమపావనుండు తన భక్తకోటి కష్టములదీర్చి యభయ మొసంగునో, యే జగద్రక్షకుండు పిపీలికాది బ్రహ్మ పర్యంతము గల జీవకోటికి తండ్రయై, యాధార్మ్యై, దయాసముద్రుడని పేర్గాంచెనో, అట్టి యశోదానందనుండు, అట్టి గోపీలోలుడు, అట్టి రుక్మిణీ వల్లభుండు, నన్నుకన్నతండ్రి. సతత మాతనిచెంతనుండి సేవించు జగన్మాతయగు రుక్మిణీ నాతల్లి. అతనిని నిష్కల్మష భక్తితో జపించి తరించు భక్తులు నా తోబుట్టువులు. మహాక్షేత్రమని పేర్వడని నట్టియు, చంద్రభాగానదీ తోయంబుల పవిత్రమైనట్టియు, దర్శన మాత్రమున సకలపాపముల బోకార్చు మహిమ గలట్టియు, నిత్యానందమున దేలియాడు శ్రీపండరిపురము నాపుట్టినిల్లు. నా అత్తమామలు నన్నుదండించిననూ, హింసించిననూ, నాకు వారలయందు అసూయలేదు. ఎప్పటి

సక్కుబాయి—

కై నను వారుకూడ శ్రీహరిసేవ యొనర్చెదరని యే నా నమ్మకము ” అని యూరకుండెను. సక్కుబాయి వచనముల కందరాశ్చర్య మొందిరి. అంత నందరును కృష్ణానది యందు స్నానమొనర్చి, యధాప్రకారము నీరములుగొని యెవరి యిండ్లకు వారేగిరి.

ఇచ్చట నిట్లుండ, ఘర్మ వీరానదీ నంగమ ప్రదేశమున, భీమనదీ తీరమున, తీర్థక్షేత్ర దైవతములగు మూడింటిచే నలలారు పండరిపురమున శ్రీపాండురంగ విఠల్ భగవానుని యుత్సవ దివసంబులు సమీపించెను. ఆ మహా ఉత్సవము తిలకించి ధన్యులగుటకు భక్తులు పలుతావులనుండి తండోపతండములుగ బయలుదేరిరి. వేడుకజూచునిమిత్తమై ప్రజలు గుంపులుగుంపులుగ పండరిపురమున చేరుచుండిరి. భజనపరులు తంబుర మృదంగాది వాయిద్యములతో, హరిభజన సేయుచు మార్గమధ్యమున నందందు బసలు చేయుచు, మరల ప్రయాణము సాగించుచు, ఉత్సవము నాటికి పండరిపురముజేర నేగుచుండిరి. ఒక భజనబృందము కృష్ణానదీ తీరమందుగల ఆరామమున బసచేసెను. వారందు విడియుట కరవర పురవాసులెరింగి, పాలు, పండ్లు యొసంగి, సంతోష పెట్టిరి. మఱికొందరు వారలతో పండరికి ప్రయాణమై, విఠలోత్సవము తిలకించి రా నిశ్చయించిరి.

భజనపరులు కృష్ణానదిలో స్నానమొనర్చి అనుష్ఠానాదులను దీర్చుకొని, భగవత్సంకీర్తనము చేయసాగిరి.

సారాష్ట్ర - ఏకతాళము

జయతుజయతు విరలా ! జయతుజయతు విరలా ||జ||
 జయతుజయతు శ్రీధవ ! జయతుజయతు మాధవ !
 జయతుజయతు రాఘవ ! జయతు హృషీకేశవా ||జ||
 జయతు దీనజనరక్ష ! జయతు లోకసంరక్ష !
 జయతు పుండరీకాక్ష ! జయతు యాగమదీక్ష ||జ||
 జయతు పండరిపురవాస ! జయతు లక్ష్మీహృదయేశ !
 జయతు విరల పరమేశ ! జయతు మంగళకర యీశ ||జ||

కమాచి - రూపకతాళము

శరణ శ్రీహరీ విరల ! శరణ శ్రీహరీ విరల ||శ||
 కరుణ జూపుమా విరల ||శ||
 నందనందనా విరల ! నందనందనా విరల !
 నవనీతచోరా !
 వందనమిదె సుందర గో ! వింద మాధవా! విరల ||శ||
 అలద్రాపది నిన్ను వేడ నలరింపగలేదా!
 విజయసారధీ విరల ! విజయసారధీ విరల!
 విశ్వరక్షకా!
 సుజనార్చిత త్రిజగాశ్రిత ! భజనజేసెదన్ విరల ||శ||
 సర్వభోక్త హర్త కర్త భర్తయు నీవెకాదా!
 దానవాంతకా విరల ! దానవాంతకా విరల !
 దశరథ సుతా!
 దశకంఠుని వసదూర్ఘ్నియు ! తరుణి నేలవా విరల ||శ||

సక్కుబాయి—

కటిమొఱవిని మకటిని వే కడతేర్పగ లేదా!
భక్తవత్సలా విరల! భక్తవత్సలా విరల!

:

పరమపావనా!

భవతరణా శ్రితపోషణ ! త్రిగుణభూషణా విరల ॥శ॥

ఇట్లు భక్తులు లయతప్పక నృత్యమొనర్చుచు, శ్రీ
పండరినాథుని కీర్తించుచు, భజనచేయుచుండిరి. చూడ
వచ్చిన కరవరపురజనులు, తమకార్యములను కూడ మరచి
యీ భజనపరులను కొనియాడుచు, అందే నిలచియుండిరి.
అప్పటికే రెండు ఝాములు సమీపించుటచే, నా భక్త బృం
దము భజనచాలించి, నాటి సాయంకాలము ముందు మజి
లీకి ప్రయాణము చేయ నన్నాహపడుచుండెను.

భజన పరులు కృష్ణానదీ తీరంబున బసచేయుటయు,
కరవర పురవాసులు గుంపులు గుంపులుగ చూచి వచ్చుచుం
డుటయు, సక్కుబాయి వినినదై, విష్ణుభక్తులకు నమస్క
రించి, వారల యాశీర్వాదము బొంద కృతనిశ్చయమై,
నాటి సాయంకాలము శాంతతో కూడ నచ్చోటకేగెను.
మహాభక్తురాలగు సక్కుబాయి వారలను గాంచినంతనే
అమందానందమున చేతులుమోచి “ తండ్రిలారా! మీరు
ధన్యులు. ఈ సంసార తాపత్రయాదుల చిక్కుకొనక,
శ్రీలక్ష్మీలోలుని భక్తులై, యాతని కృపకు పాతృలైరి.
ఇంతటి మహాభాగ్యము సామాన్యులకు లభించదు. భక్తాగ్ర

సక్కుబాయి—

గణ్యులగు మీ పాదధూళి శిరమునదాల్చిన నా బోటి
యజ్ఞానులు తరింపకుందురే” అని సాష్టాంగ నమస్కార
మొనర్చెను. పరమ భక్తురాలగు ఆమెనుగాంచి, భజన
పరులేగాక, చూడవచ్చిన కరవరపుర జనులు, సక్కుబాయి
నిర్మల వాక్యముల కచ్చెరువొంది, యామె నిశ్చలభక్తి
కెంతయు కొనియాడిరి. సాయంకాల మగుటచే, చూడ
వచ్చిన ప్రజలు యిడ్లకు మరలిరి. సూర్య తాపము తగ్గు
టచే భజన పరులు ముందు గ్రామమునకు ప్రయాణమైరి.
ఆ వైష్ణవ భక్తులను సక్కుబాయివీడి రా జాలదాయెను.
వారలతోడను శ్రీ పండరిపురమున కేగి విరలోత్సవము తిల
కించి రా యుత్సాహముకల్గెను. ఆమె తన యభిప్రాయమును
వెలిబుచ్చి భజనపరులు “తల్లీ! ఇతరాభ్యంతరము లెవ్వియు
లేనిచో, అవస్యము రమ్ము” అని పల్క సక్కుబాయి పర
మానందముతో “శాంతా! నేను వీరలతో పండరిపురమున
కేగి, భగవానుని సేవించి వచ్చెదను. నాయందు దయ
యుంచి యీ సమాచారము, మాయింటికడ చెప్పుమ” ని
ఆమెను వెనుకకు పంపి, తాను భక్తులతో పండరికి పయన
మయ్యెను. శాంత తిరిగివచ్చి, సక్కుబాయి భక్త బృంద
ముతో పండరిపురమున కేగుచు, యీ వృత్తాంతము తమ
కెరింగించవలసినదిగా కోరినదని సక్కుబాయి యత్తమామ
లతో చెప్పెను. ఆ సంగతి వెంటనే సక్కుభర్త విని తోక
తోక్కిన త్రాచువలె మండిపడి కృష్ణాతీరమునకు వెడలి
అచ్చట భగవన్నామ స్మరణచేయుచు, భక్తుల గలసి చను

సక్కుబాయి—

చున్న, సక్కుబాయిని, జుట్టుబట్టుకొని అతిక్రూరముగ
దండించుచు, దూషించుచు, ధిక్కరించుచు, యింటికి
తీసుకొని వచ్చుచుండెను. ఈక్రూరత్వముచూచి, భజన
పరులు మిక్కిలి చింతించిరి. దారిబోయెడు ప్రజలు సక్కు
బాయి కష్టములకు కన్నీరుకార్చిరి. దయాదాక్షిణ్యములు
లేక, అబలయే యని శకింపక, నోటికిరాని కారుకూతలు
కూయుచు, సక్కుబాయిని చావమోదుచుండుట, ఆపె
చెలికత్తెలు చూచి పొరలివచ్చు దుఃఖము నాపుకొనజాల
కుండిరి. మార్గమధ్యమున తారసిల్లిన కొందరు “అయ్యా!
త్వరపడకుడు. వృధాగా స్త్రీహత్యాదోషము కట్టుకొనకు
డ”ని వచించినను, వినక అంత కంతకు రోష మధికమై
సక్కుబాయి మూర్ఛిల్లిననూ లెక్కనేయక, శరీర మాపా
దమస్తకము దెబ్బలచే కంది కాయలు గట్టునట్లు కొట్టుచు,
యీడ్చుకొనిపోయి, రెక్కలు విరచి నొకస్తంభంబునకు
కట్టివేసెను. ఆమె యత్తమామలును, తమ కుమారుని ప్రజ్ఞ
కు మెచ్చుకొని, సక్కుబాయి కన్న పానీయములైన యివ్వక
చచ్చిన యీడ్పించెదములే యని యూరకుండిరి.

సక్కుబాయి తన భర్త దండించినను, దూషించి
నను, కోపగించు కొనదాయెను. అత్తమామలు అన్న
పానాదు లిడకున్నను వారలను ద్వేషించ దాయెను. ఇన్ని
శ్రమలు బెట్టిననూ, శ్రీ విఠలుని మరువ జాలదాయెను.
శ్రీ రుక్మిణీ వల్లభుని మహోత్సవము జూచు భాగ్యము

సక్కుబాయి—

తనకు లభించలేదు గదా యని విక్కిలి దుఃఖించ దొడగెను. లక్ష్మీలోయని నేవించజాల సంకులకు తన మరదృష్టమును నిందించుకొనెను. ఒకటి రెండు పూటలు గడచిన పిదప సక్కుబాయి శరీర మంతము బాగు బాధగా యుండెను. దెబ్బలవలన శరీరము నందు గాయము లేర్పడెను. అన్న పానాదులు లేకుండుటచే దేహము శుష్కించి శక్తి నష్టమయ్యెను. ఆమె తన్ను రక్షించు వైవము శ్రీయఃపతియే యని నమ్మి యాతని నిట్లు ప్రార్థించబోయెను. “హా! కష్టా, హా! కృపానిధీ, హా! భక్తవత్సల, హా! ప్రహ్లాదరక్షక, హా! పుండరీకాక్ష, హా! దుష్టదోషహర! నీ కిదే సహస్ర కోటి సమస్కారములు. ఈ దీనురాలిని విచారించవా! ఈ భక్తురాలి ముందు లాలించవా! ఈ దిక్కులేని దాసను పాలింపవా! స్వర్గకాల సర్వావస్థలయందు నీ పాదపద్మములే నమ్మి, నీ దానాను దానరాలనైన నన్ను రక్షించుట నీకు భారమా! స్వామీ! నయాభుండవై గోవులను గోపాలురను దావాగ్ని నుండి రక్షించి కాపాడిన నీబోటి మహానుభావు సకు ఒక్క దీనురాలిని బోచుట కష్టమా! ఎంగిలిఫలంబులొ సంగి నందులకే శబరికి మోక్ష మిచ్చితివే! నదిని దాటించి నందులకే గుహుని నుద్ధరించితివే! వారిపాటి చేయకుందు నా? వేదయగు కుచేలునిపై బరపిన నీ భక్తవత్సలత యెచట దాగినది? మితృడగు నుద్ధవు నుద్ధరించిన నీ ప్రేమ యెందుబోయినది? చెరగుమాసిన ద్రోవదికి మానభంగ మగు చుండ వలువలిచ్చి రక్షించిన నీ మహిమ యేమైనది? ఇంద్ర

సక్కుబాయి

కల్పిత మహావృత్తినందు యాశవుల గాపాడ గోవర్ధనగిరి నె
త్తిన నీ పరాక్రమము మొక్కవోయెనా? స్వామి! త్వర
పడుచుంటిని. ఊమించుము. ఊమించుము. పుండరీకుని కో
రెన్నే పాంసరంగిడ నైతివి. భద్రుని ప్రార్థనకై రామ
భద్రుడ నైతివి. తండ్రి! చూడుము. నీ కొరకై నా యీ
హృదయ చింత వేసిన నొండుచున్నదో! ఎంత తహ తహ
లాడుచున్నదో! ఇంక సహింపజాలను. ఈ బాధలు భరిం
చుటకు శక్తి చాలకున్నది. ఈ ప్రాణములు కొలది కాలు
ముకింటై పొక్కుడు నిలువవు. ఇది నిక్కువము. బొందెను
జీవుడుండిగ నే నిన్ను కడసారి కీర్తించెదను. మహాప్రభూ
ఎన్ని జన్మలెత్తిననూ నీ పాదపద్మములు మరుసకుండునట్లు
నాకు వరమిమ్ము.

సావేరి - ఏకతాళము.

ఈ కూర, బాధ, లెటు, సహింతున్! యీశ్వరా, నన్ను
బోవరా || ఈ ||

తల్లియు, తండ్రియు, ప్రియము, నీవని! తలచియున్నదాన

గాన శ్రీహరి! యీశ్వరా, నన్ను బోవరా || ఈ ||

రాక్షస, బాలుని, రక్షించు, టకునై! రహి, నరశింహావ

తారమెత్తెన! యీశ్వరా, నన్ను బోవరా || ఈ ||

కర, చర, ణంబులు, గట్టిరి తండ్రి! కరముమోడ్చి నమ

స్కారము చేయగ! యీశ్వరా, నన్ను బోవరా || ఈ ||

దీనత, వేడితి, దీన, దయాపరి! ధీర శూర గంభీర రార

పర! మేశ్వరా నన్ను బోవరా || ఈ ||

సక్కుబాయి

తృణము మొదలుకొవి సమస్త బ్రహ్మాండములందు
నొకే రూపున నిండియున్న నీకీ దిక్కులేనిదాని యీ క్రిం
దనము వినబటుట లేదా? “అనోరణీయాన్ మహతో
మహీయాన్” అని పెద్దలు చెప్పినట్లు అణువునకంటె నణు
వె యుండెడి నీకీ దీనురాలి పాట్లు గోచరించుట లేదా?
హే! పాడురంగా! సర్వ హృదయాంతర్వర్తి! కరుణా
మయా! రాధా మాధవా!

శ్లో॥ “ గోధూళిధూసరిత కుంతలా కోమలాగ్రిం
గోవర్ధ నోద్ధరణ కేళి కృతప్రియాసం
గోపీజనస్య కుచకుంకుమ ముద్రితాంగం
గోవిందు మిందువదనం శరణం భజామః”

అని శ్రీ వేణుగోపాలుని కీర్తించి, తన స్మయత్వముచే
శరీర మెరుంగక స్తంభంబునకు జేరగిలబడి నిదురించెను.

శ్రీ పండరిపుర మహతోత్సవము యింక రెండు దినం
బులే గలదు. భక్తులు తండోప తండంబులుగ భజనలు
చేయుచు, నృత్య మొనర్చుచు, బ్రహ్మానందమున ఉత్సవ
దర్శనార్థమై యందందు పండరిపురమున బసలచేయుచుండిరి.
కొందరు విరల్ స్వామిని దర్శించి, తమతమ మ్రొక్కుబడులు
చెల్లించి, ప్రదక్షిణాదులొనర్చి, ధన్యులగుచుండిరి. శ్రీవిరల్
దేవస్థాన భక్తబృందము తంబుర మృదంగాది వాయిద్య
ములతో భజనచేయుచుండిరి. ఇట్లుండ భక్తవత్సలుండగు

సక్కుబాయి

పాండురంగడు, సక్కుబాయి కుయ్యాలించినవాడై, రుక్మాబాయితో “కరవరపురమున, సక్కుబాయియను మదీయ పరమభక్తురాలు, నాయుత్సవము తీలకించి నన్ను సేవించ దలంచెను. అందుల కామె యత్తమామలు, భర్త యంగీకరింపక స్తంభంబున కామెను కట్టివేసి, అన్న పానీయములైన యివ్వక హింసించుచున్నవారలు. నాభక్తురాలు యిన్ని కష్టముల కోర్చియు, నన్ను యించుకేనియు మరువక రాత్రిం బవళ్లు పొగ్గించుచున్నది. నేను వెంటనేయేగి, కట్లు విప్పి యామె పండరికి వచ్చుమార్గ మాలోచించవలెను” అని చెప్పి “నాథా! అవశ్య మాభక్తురాలగు సక్కుబాయిని రక్షించవలసినదే” యని, రుక్మిణీదేవి తన్ను పురిగొల్పి పాండురంగడు అర్ధరాత్రముననే బయలుదేరి కరవరపురంబున కేతెంచెను.

నిదురదెలిసి, సక్కుబాయి “హే పాండురంగా, హే సర్వాంతర్యామి! హే దీనదయాళూ! హే భక్తవత్సలా! హే కృపాజలనిధే! హే మునిజనవందితా! హే పరంధామా! హే పతితపావననామా! హే గజేంద్రరక్షకా! హే ప్రహ్లాదవరదా! హే ద్రౌపదీమాన సంరక్షా! హే రాధామానసచోరా! హే పితృవాక్య పరిపాలనా! హే దానవాంతకా! హే నీలమేఘశ్యామా! హే ఆశ్రితజన మందారా! హే కరుణామయా! పాహిమాం, పాహిమాం, పాహిమాం” అని పొగ్గించుట పాండురంగడు వినినవాడై, వెంటనే సక్కుబాయి చెలికత్తెయగు శాంతరూపముతో యామెను సమీ

సక్కుబాయి

పించి “ సక్కుబాయి! ఏలయిట్లు మొండి పట్టుదలతో నీ భర్తకు దూరమయ్యెదవు? ఇంకనైన నీ యుద్యమము మాని అత్తమామల కృపకు పాతృరాలవు కమ్ము ” అని వచించుచుండ, మాయా శాంతను సక్కుబాయి కాంచి “ అమ్మా శాంతా! నాభర్తకు దూరమగు యుద్దేశ్యము నాకులేదు. నా అత్తమామలు నాకు విరోధులుకారు. నేను సర్వదా వారలదయకు పాతృరాలనే. వారలుకూడ నావలె విష్ణుభక్తులై శ్రీపండరినాథుని సేవించి తీరెదరని నా విశ్వాసము. ఇంతకు యేది యెట్లున్నను నామనస్సు యా రుక్మిణీవల్లభుని నుండి మరలిరాకున్నది. ఆదేవ దేవుని దివ్యమూర్తి యదుగో, ఆగోపీలోలుని వీణానాద మదిగో, ఆ పరంధాముని భక్తకోటి యదిగో, ఆహా! వారందరూ శ్రీవిష్ణుని కీర్తించుచుండిరి. అదిగో, యెంతయానందముతో సృత్య మొనర్చుచుండిరి! యెంతముచ్చటగా కీర్తించుచుండిరి. ఆహా! వారల నందరి నిశ్రీవిరల్ భగవానుడు తనకడకు బిలుచు చున్నవాడు. అయ్యో! స్వామి నేనెట్లు నీకడకు రాగలను. ఈ దీనురాలు నీయుత్సవము జూచుటకు నోచుకొనలేదు. శాంతా! శాంతా! నాయందు దయయుంచి నాబంధములు విడదీయము. శ్రీకరునిదివ్యకర స్పర్శచే నేనుకూడ ధన్యత నొందెదను ” అని తత్తరపడు సక్కుబాయి కట్లువిప్పి మాయా శాంత అమ్మా నీవు పండరిపురము వెడలి, స్వామిని సేవించి త్వరగారమ్ము అని పల్క మహానందముతో నామె పండరిపుర శ్రీ విరల్ మహోత్సవ దర్శనోత్సాహమున

సక్కుబాయి

అన్నపానములులేక కడు బడలియున్నను లెక్కసేయక,
వెడలి పోయెను.

ఇచ్చట శాంతరూపమున నున్న శ్రీమహావిష్ణు సక్కుబాయి రూపువహించి, ఆమెకు బదులు తానే కట్టలో యుండెను.

సక్కుబాయి పండరిపురముచేరి శ్రీపాండురంగ విఠల్ భగవానుని దర్శించి, నిశ్చలభక్తితో స్వామిని సేవించుచు, విధివిధానముగా పూజించుచు, పరిపరి విధములు స్తుతించుచు, విఠలోత్సవము కన్నులుపండువుగ గాంచుచు, మహానందముతో ప్రార్థు బుచ్చుచుండెను.

అట కరవరపురమున కొన్ని దినంబులకు సక్కుబాయి భర్త, తన భార్యకు అన్నము పెట్టకయు, పానీయ మివ్వకయు బాధించిన కొలది దినములలో మరణించు నని యు, తన్నూలమున తనకును తల్లి దండ్రులకును రాజదండనము ప్రాప్తించుననియు తలంచి, సక్కుబాయి రూపముననున్న శ్రీమహావిష్ణుతో “ ఇంకనైన నీపట్టు వీడెనా? మేము వలదన్న పనిచేయ ప్రయత్నించుట యికనైననూ మానుము. నీయందు గల దయచే యిదే నీ కట్లు విప్పుచు న్నాను. రేపు మాపు నీవే వంటచేయుము ” అని కట్లను విప్పెను.

సక్కు బాయి—

భగవంతు డ దేవిధముగ సదికిపోయి, స్నానముచేసి
కృష్ణానదీ పావనోదకములు గొనివచ్చి పాకాదులు వేళకు
నిర్వర్తించి, అత్తమామలకు భర్తకు పెట్టి తాను భుజిం
చెను. ఇదే ప్రకారము భగవంతుడు ప్రతిదినము అత్త
మామల యొక్కయు, భర్త యొక్కయు ఆజ్ఞలు నెరవేర్చు
చు వారల కయిష్టమగు కార్యములు చేయక మెలంగు
చుండుట కాంచి, శాంత, రాధ, సీత మొదలగు సక్కు
బాయి స్నేహితురాదు) కృష్ణానది కేగు మార్గమున మన
సక్కుబాయి అత్తమామల మాటచొప్పున నడచుకొను చుం
డుట, మన కందరకును సంతోష కారణము. అవును, వార
లైనను ఇంత చిన్నతనముననే విష్ణుభక్తి వలననిరి గాని
యితర విషయములలో బాగుగనే చూచుచుండిరి. సక్కు
బాయి గుణవంతురాలు కనుకనే, తన భర్త ప్రేమకు
పాత్రురాలైనది, అని చెప్పుకొనుచుండ మన అభినవ సక్కు
బాయి విని లోలోన యానందించు చుండెను. పండరి పుర
మున సక్కుబాయి శ్రీ పాడురంగ విఠలుని నిర్వాజమగు
భక్తితో సేవించుచు, ఆత్మార్పణ మొనర్చి, ధన్యత చెంద
నిశ్చయించుకొని ఒకనాడు స్వామి సన్నిధానమున కరము
లు జోడించి నిలువబడి, యేకాగ్రతతో దేవా! అనంతకోటి
సమస్తారములు. మహానభావా! నీ మాయనెరుంగ సామా
న్యల కలవిగాదు. పుండరీక వరదా! గజేంద్రునివలె నాకు
మోక్షమిచ్చి కాపాడుము. భక్త వత్సలా! శబరిని రక్షిం
చిన నీదయ నాపై జూపుము. కృపానిధీ! అక్రూరాది

సక్కుబాయి—

భక్తుల బోచిన నీ వీ దాసురాలిని నీయందు జేర్చుకొను
మని ప్రాణములను విడిచెను.

ఈ విచిత్ర ఘటనమునకు భగవద్భక్తులు కడు చింతిం
చిరి. స్వామి దేవాలయమున విధులను నెరవేర్చు పూజా
ర్తులు దుఃఖించిరి. భజన పరులు యిట్టి విషాదవార్త కెంత
యు పొగిలిరి. వేయేల? స్వామి దేవళమే కాంతిహీన
మాయెను. ఎవరు విచారించి యేమిచేయ గలరు? అందు
గల వారందరును సక్కుబాయి మృత కళేబరమును గొని
పోయి శ్మశాన వాటికలో దహన మొనర్చిరి. సక్కుబాయిని
యెరిగియుండినట్టి కరవరపుర బ్రాహ్మణుం డొకండీ యు
త్సవమున కేతెంచి, విషయ మెరింగి పాప మాపె యత్త
మామల కెరుక పర్చెదనని చెప్పి వెడలిపోయెను. సక్కు
బాయి పండరిపురమున మరణించెను. కళేబరము కూడ
దహన మొనర్చిరి. కరవరపురమున పాండురంగడు సక్కు
బాయి యై కాపురము చేయుచుండెను. సక్కుబాయి కరవ
రపురము వెళ్లిన గాని, స్వామి మరలి వచ్చుటకు వీలులేదు.
ఇక్కడికే చాల దినంబులు విధిలేక భర్తను విడచియున్న
రుక్మాబాయి కేమి చేయుటకును తోచలేదు. నాటిరేయి
రుక్మాబాయి, సక్కుబాయిని దహన మొనర్చిన భక్తులకు
కలలో సాక్షాత్కరించి “అయ్యలారా! నా భర్త కరవర
పురమున సక్కుబాయి రూపముతో ఒక విప్రునింట యుం
డెను. ఇచట మరణించిన సక్కుబాయి వెడలిన గాని

సక్కుబాయి—

ఆతడు వచ్చుటకు వీలులేదు. కనుక మీరు రేపు ఉదయము ననే సక్కుబాయిని దహనముచేసిన శ్మశానమున కేగి, ఆమె అస్థికలు పోవుచేసి నాకడకు తీసుకొనిరండు. నేను మరల నామె పునర్జీవుతురాలుగ యొసర్చి కరవరపురము పంపవలెను” అనిచెప్పి యంతర్ధాన మొందెను.

ఈ కలకు భక్తులందరు మహాశ్చర్యమున మునింగిరి. పాండురంగడు కరవరపురమున నుండుటేలనో తెలియక వితర్కించిరి. కలల కర్థములేదని కొందరు శంకించిరి. అయిన నీ విచిత్ర మరయవలసినదే నని సక్కుబాయి యస్థికలు దెచ్చుటకు తుదకు నిశ్చయించిరి. అట్లే భక్తులందరు శ్మశానమున కేగి, సక్కుబాయి అస్థికలు యేరితెచ్చి శ్రీ రుక్మిణీదేవి పాదపద్మములుకడ నుంచిరి. జగన్నాథయగు నా రుక్మిణి నిజరూపమున సాక్షాత్కరించి సక్కుబాయి యస్థికలను స్పృశించినంతనే మహాభక్తురాలగు సక్కుబాయి నిదురనుండి మేల్కొనిన దానివలె, తనచుట్టును భక్తులు నిలువబడియుండుటయు, శ్రీరుక్మిణీమహాదేవి నిజరూపమున సాక్షాత్కరించి నశ్వన మొసంగుచుండుటయు గాంచి, పూర్వగాధమొరుంగని ప్రేక్షకుని వలె యించుక ఆలోచించి “జగన్నాథా! నీ దర్శనమువలన పూర్వకృతపాపములన్నియు నన్ను బాసినవి. అనేకవేల సంవత్సరములు నిష్ఠాగరిష్టులై, తపంబొనర్చు మహామునులకేనియు దక్కని నీదివ్యరూపము కన్నులారగాంచి ధన్యతనొందితిని. సర్వకాల సర్వావస్థల

సక్కుబాయి—

యందును శ్రీకృష్ణునే తండ్రిగను, నిన్నేతల్లిగను, యీభక్తులనే సోదరులుగను, కలియుగ వైకుంఠమై కామితార్థము లిచ్చు నీ పండరిపురమే జన్మస్థానముగను నమ్మిన నన్ను రక్షించ వేరెవరున్నారు? తల్లీ! అశాశ్వతములగు నీయైహిక సుఖంబులు నేనుకోరను. అనిత్యంబగునట్టియు, ఋణాను బంధమైనట్టియు, పుత్ర మిత్ర షేత్ర విత్త ఆరామ గృహ దులతో తీరిపోవు సంసార లంపటమునబడి, దినమునకొక్క నిమేషమేచి భగవత్సింతన చేయని అమాయకులగు శ్రీ పురుషామల యజ్ఞానముబాపి, సద్భక్తులుగా యొనర్ప వేడెదను. అసహసపరులు, అక్రమ మార్గానురక్తులు, అహంకారమదోన్మత్తులు, అజ్ఞాన దురంధరులు, అగు వారలనెల్ల శాంతపరులు, సుమార్గగాములు, పరోపకార పారీణులు, సత్యసంఘులుగ నొనర్చి రక్షించుము” అని ప్రార్థించుచున్న సక్కుబాయిని శ్రీరుక్మిణీదేవి దగ్గరకు దీసుకొని “బిడ్డా! భాగవతశిరోమణివి కమ్ము. నీవు కోరినయట్లు నెరవేరుగాక. ఇక నీవు పయనమై వెంటనే మీగ్రామమగు కరవరపురమునకేగుము. నీభర్తయు, అత్తమామలును నీవలె వైష్ణవ భక్తులై మెలంగెదరుగాక. నీచరిత్ర సూర్యచంద్రాదులు న్నంతవరకును, అన్నిభాషలలో ప్రబంధకములుగను, రూపకములుగను, యేర్పడి పఠింపబడునుగాక. అట్లు పఠించిన వాడును, వినినవారును, అజ్ఞానాంధకారమువీడి, విష్ణు భక్తులై తరించెదరుగాక” యని యాశీర్వాదించెను. అంత సక్కుబాయి రుక్మిణీదేవి పాదములు కనులకద్దుకొని, భగవద్భ

సక్కుబాయి—

క్తులకు నమస్కరించి, నాటి సాయంకాలము కరవరపురము నకు ప్రయాణ మాయెను. పాండురంగడు కరవరపురమున సక్కుబాయి రూపమున నొక విప్రునింట యుండుట పండరిపుర మంతయు చెప్పకొన జొచ్చిరి. ఈ విషయము సక్కుబాయి వినినదై, భగవంతుడు తనకొరకు యెన్ని కష్టములు పడు చుండెనో యని మిగుల విచారించుచు, నాడు కట్లువిప్పి పండరిపురమున కేగి రమ్మని వచించుటకు శాంత రూపమున వచ్చియుండె కాబోలు నని వితర్కించుచు, వేవేగ కరవరపురము చేరి స్వామి పాదములపై బడి క్షమించ వేడెనని నిశ్చయించుకొనెను. అట్లాతురతతో భగవన్నామసంకీర్తనము చేసుకొనుచు యేతెంచు సక్కుబాయిని, కృష్ణానదికి ఉదకము నకై యేతెంచిన పాండురంగడు చూచి “తల్లీ! పాండురంగని చక్కగ సేవించి వచ్చితివా? విఠలోత్సవము కనుల పండువుగ గాంచితివా?” యని ప్రశ్నింపుచు నిజరూపమున సక్కుబాయి యెట్ట యెదుట సాక్షాత్కరించుట గాంచి, ఆమె కరములు మోడ్చి, “దేవా! క్షమింపుము. దీనదయాళూ! నీ కృపవలన పండరి మహోత్సవము తిలకించితిని.

బెంగాల్ తోడి — రూపకము.

ఎంత కష్టపడితివో? స్వామీ! యెంత కష్టపడితివో? స్వామీ! అత్తమామ యాజ్ఞలెల్ల. కొత్త కాదెనీకు నల్లనిస్వామి ||ఎంత|| సారహీనమైన సం | సారవాంఛదీరె నార! మీరకుండ భర్త

పల్లు | శ్రీ రమేశ మెలగితివా! స్వామీ! ||ఎంత|| మారజనక నీదు నుకు | మారమైన మేనుస్కై | కూరు రాల నాదుకతన | నేరమాయె క్షమింపుమ స్వామి ||ఎంత||

సక్కుబాయి

అని పరిపరివిధముల సక్కుబాయి వేడుకొన పాండు రంగడు, మిగులదయతో “తల్లీ! నీ యొక్క నిర్మల భక్తి ప్రభావము వలన బంధితుడనై, నీకుమారుగా యిచట అత్తమామల యొక్కయు, భర్తయొక్కయు, ఆజ్ఞలు నెరవేర్చితిని. నా భక్తులకొరకై నేను పడు కష్టములు నా కానందము సమకూర్చును. నీవు భక్తిమార్గమును వీడక గృహస్థాశ్రమముననే నన్ను సేవించి తరింపగలవు. నీవలననే, నీభర్తయు, అత్తమామలును సుజ్ఞానులై ముక్తిజెందెదరు. ఎన్నియవాంతరములు వచ్చినను నన్ను మరువక సుఖం బుండుమ” ని యాశీర్వాదించి, నీటికై దెచ్చిన కడవ నామె కిచ్చి యంతర్ధాన మొందెను.

సక్కుబాయి శ్రీపాండురంగ, శ్రీరుక్మాబాయిల దర్శనముచే తనజన్మ సార్థకత నొందెనని తలంచుచు వారల కృప వలన తనవారలు వైష్ణవ భక్తులయ్యెదరుకదా యని యుప్పొంగుచు, కడవనిండ జలముగొని యింటికేతెంచెను. సక్కుబాయిని, భక్తులు దహనమొనర్చుట కన్నులార గాంచిన విప్రుడా విషాదవార్త యెరింగింప నప్పుడే సక్కుబాయి యింటికివచ్చి జరిగిన యావద్యవృత్తాంతము వారలతో నెరింగించెను.

సక్కుబాయి అత్తమామలు, తొలుత నా బ్రాహ్మణుని నమ్మక కోపించినవారలై, సక్కుబాయిని జీరి “సక్కు! ఈ విప్రుని వాక్యములు మాకర్థమగుట లేదు. నీవు పండరి పురమున కేగుటేమి? అచట నీతడు వచించిన యట్లు జరుగుటేమి? ఇందలి యదార్థము వచింపుమ” ని

సక్కుబాయి

యడుగ సక్కుబాయి శ్రీమహావిష్ణువే తన్ను పండరిపురము పంపెననియు, ఆతడే తనకు బదులు గృహకృత్యము లొనర్చె ననియు, పండరిపురమున తాను మరణించిన విషయము యదార్థమేననియు, జగన్మాతయగు దుక్కాబాయి మరల బ్రతికించి, కరవర పురమునకు పంపెననియు సాకల్యముగా యెరింగించెను.

అంత వారలు మహాశ్చర్యమున, తమయింట యిన్ని దినంబులు శ్రీమహావిష్ణు చాకిరి చేసినది మందబుద్ధులమగు మనము గ్రహింపలేక పోయితిమనియు, ఆలక్ష్మీలోలుడు యెంతకటకటపడెనో యనియు, ఆపరమదయాళుండగు పాండు రంగడు తమతప్పులుమన్నించి రక్షించుగాక యనియు చింతించుచు, తమ కోడలి మహాత్మ్య మిట్టిదనియెరుంగక హింసించినందులకే నరక ప్రాప్తియున్నదోగదా యని విచారించుచు, తుదకు “సక్కుబాయి! మేము నీమహిమ నెరుంగని అజ్ఞానులము, నిన్ను పరిపరి విధముల హింసించితిమి. మమ్ముక్షమించుము.” అని వేడుకొనగా సక్కుబాయి “పూజ్యులగు నోయత్తమామలారా! మీరు నాక్షేమముకోరి, నన్ను మంచి మార్గంబున బెట్టుటకు ప్రయత్నించుట, దోషమెట్లగును. మీరునన్ను దండించుట చేతనేకదా శ్రీపాండురంగని కృపకు పాతృలమైతిమి. ఆస్వామికృపచే మీరందరును వైష్ణవభక్తులైరి.” అని వచించెను. అది మొదలు వారును వెనుకటి మాధ్యమును వీడి, శ్రీపండరినాథునియందు పరమ భక్తిగల్గి యాతని యుత్సవము ప్రతివత్సరము దర్శించుచు, శ్రీధాభక్తితో స్వామిని సర్వదా ధ్యానించుచు, ఇహపర సౌఖ్యముల ననుభవించిరి. సంపూర్ణము.

వలయువారలకు :—

1. మినర్వాప్రెస్, మచిలీపట్నం.
2. యునైటెడ్ పబ్లిషర్స్, మచిలీపట్నం.
3. తోట రామకృష్ణయ్య, బుక్ స్టల్, కీరపండ్ల రోడ్, మచిలీపట్నం.

13902